

## प्रेस नोट

राष्ट्रीय सफाई कर्मचारी आयोग, नई दिल्ली के अध्यक्ष श्री एम.वेंकटेशन ने सफाई कर्मचारी कॉलोनी का किया निरीक्षण और अधिकारियों तथा सफाई-कर्मियों के साथ की समीक्षा बैठक

**दीव, 17 जनवरी, 2022 :-** राष्ट्रीय सफाई कर्मचारी आयोग, नई दिल्ली के अध्यक्ष श्री एम.वेंकटेशन अपने दीव दौरे पर आज सुबह सफाई कर्मचारी कॉलोनी बेकरिया शेरी, दीव का निरीक्षण किया और इस अवसर पर आयोजित जनसभा में बाल्मिकी समाज के सफाई कर्मियों से रू-बरू हुए, जहाँ सफाई कर्मियों ने उनका पुष्पगुच्छ देकर हार्दिक स्वागत तथा शॉल ओढ़ाकर सम्मान किया। इस कार्यक्रम में सफाई कर्मियों ने अपने-अपने विचार व्यक्त किए और प्रशासन द्वारा उन्हें मिल रही सुविधाओं को अध्यक्ष के समक्ष प्रस्तुत किया।

इसके बाद अध्यक्ष महोदय ने दीव नगरपालिका परिषद के सभाकक्ष में जिला स्तरीय अधिकारियों एवं सफाई कर्मियों के साथ एक समीक्षा बैठक की। इस बैठक में सफाईकर्मियों मिल रही बुनियादी सुविधाएं, समस्याएं एवं उनके निराकरण के संबंध में विचार विमर्श किया गया। बैठक में सफाई कर्मियों ने प्रशासन द्वारा मिल रही सुविधाओं और उनके कार्यक्षेत्र में आनेवाली कुछ परेशानियों तथा वैयक्तिक समस्याओं को अध्यक्ष के समक्ष रखा। अध्यक्ष ने सभी की समस्याओं को गौर से सुना और उन्हें निदान का भरोसा दिया।

अध्यक्ष श्री वेंकटेशनजी ने प्रशासन द्वारा सफाईकर्मियों की समस्याओं के निदान हेतु किए गए प्रयासों तथा भविष्य में उनके जीवन स्तर को बेहतर बनाने हेतु किए जानेवाले उपायों की प्रशंसा की और यह आशा व्यक्त की कि सफाईकर्मियों की कुछ समस्यायों रह गई हैं, उनका भी आनेवाले दिनों में प्रशासन द्वारा शीघ्र ही निदान कर दिया जाएगा। उन्होंने कहा कि प्रशासन ने सफाई कर्मियों के लिए अभी तक जितने भी प्रयास किए हैं वह काबिले तारीफ है। भारत सरकार और दीव प्रशासन सफाई कर्मियों की समस्याओं के निदान हेतु हरसंभव प्रयासरत है।